

śrīh
śrīmate nigamāntamahādeśikāya namaḥ
śrīmān veṅkaṭanāthāryaḥ kavitārkikakesarī
vedāntācāryavaryo me sannidhattāṃ sadā hr̥di ॥

śrī melpattūr nārāyaṇabhaṭṭatiri viracitam
॥ *śrīmannārāyaṇīyam* ॥

(daśaka - 70)

This document has been prepared by*
Sunder Kidambi
with the blessings of
śrī raṅgarāmānuja mahādeśikan
His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīḥ
śrīmate kṛṣṇāya parabrahmaṇe namaḥ
śrīmate rāmānujāya namaḥ

॥ śrīmannārāyaṇīyam ॥

(daśaka - 70)

sudarśanaśāpamokṣavarṇanam
śaṅkhacūḍāvadhavarṇanam
vṛṣabhāsuravadhavarṇanam ca

iti tvayi rasākulaṃ ramitavallabhe vallavāḥ
kadāpi puramambikākamiturambikākānane |
sametya bhavatā samaṃ niśi niṣevya divyotsavam
sukhaṃ suṣupuragrasīdvrajapamugranāgastadā || 1 ||

samunmukhamatholmukairabhigate'pi tasmin balā-
damuñcati bhavatpade nyapati pāhi pāhīti taiḥ |
tadā khalu padā bhavān samupagamya pasparśa taṃ
babhau sa ca nijāṃ tanuṃ samupasādya vaidyādhariṃ || 2 ||

sudarśanadhara prabho nanu sudarśanākhyo'smyahaṃ
munīn kvacidapāhasaṃ ta iha māṃ vyadhurvāhasam |
bhavatpadasamarpaṇādāmalatāṃ gato'smītyasau
stuvan nijapadaṃ yayau vrajapadaṃ ca gopā mudā || 3 ||

kadāpi khalu sīriṇā viharati tvayi strījanair-
jahāra dhanadānugaḥ sa kila śaṅkhacūḍo'balāḥ |
atidrutamanudrutastamatha muktanārījanaṃ
rurojitha śiromaṇiṃ halabhṛte ca tasyādadāḥ || 4 ||

dineṣu sa suhrjjanaiṣṣaha vaneṣu līlāparaṃ
manobhavamanoharaṃ rasitaveṇunādāmṛtam |

bhavantamamarīdrśāmamṛtapāraṇādāyinaṃ
vicintya kimu nālapān virahatāpitā gopikāḥ || 5 ||

bhojarājabhṛtakastvatha kaścit
kaṣṭaduṣṭapathadrṣṭirariṣṭaḥ |
niṣṭhurākṛtirapaṣṭhu nināda-
stiṣṭhate sma bhavate vṛṣarūpī || 6 ||

śākvaro'tha jagatīdhṛtihārī
mūrtimeṣa bṛhatīm pradadhānaḥ |
pañktimāśu parighūrṇya paśūnām
chandasām nidhimavāpa bhavantam || 7 ||

tuṅgaśṛṅgamukhamāśvabhiyantam
saṅgrhayya rabhasādabhiyam tam |
bhadrarūpamapi daityamabhadram
mardayannamadayaḥ suralokam || 8 ||

citramadya bhagavan vṛṣaghātāt
susthirā'jani vṛṣasthitirurvyām |
vardhate ca vṛṣacetasi bhūyān
moda ityabhinuto'si suraistvam || 9 ||

aukṣakāṇi paridhāvata dūram
vikṣyatāmayamihokṣavibhedī |
itthamāttahasitaiḥ saha gopair-
gehagastvamava vātapureśa || 10 ||
